

निबंध लेखन में शिविज, स्लोगन और पेंटिंग में यश अब्बल

अंबाला। मुख्य न्यायिक दंडाधिकारी एवं सचिव डीएलएसए जिला विधिक सेवा प्राधिकरण डॉ. सुखदा प्रीतम ने द एसडी विद्या स्कूल के छात्रों को पुरस्कार देकर सम्मानित किया।

ये पुरस्कार उन्हें 11 अक्टूबर को डीएलएसए द्वारा अंतरराष्ट्रीय बालिका दिवस पर आयोजित निबंध प्रतियोगिता, स्लोगन प्रतियोगिता और पेंटिंग प्रतियोगिता के लिए दिए गए। पुरस्कार वितरण समारोह जिला विधिक सेवा प्राधिकरण द्वारा आजादी का अमृत महोत्सव के तहत महर्षि मारकंडेश्वर यूनिवर्सिटी मुलाना में एक मेगा कानूनी सेवा शिविर के दौरान किया गया। इस अवसर पर स्कूल के पाइप बैंड के छात्रों ने मुख्य अतिथि का स्वागत किया।

निबंध लेखन प्रतियोगिता में कक्षा ग्यारहवीं के छात्र शिविज को प्रथम पुरस्कार, कक्षा नौवीं की छात्रा कृति को द्वितीय पुरस्कार और दसवीं की छात्रा प्राची बिंद्रा को तृतीय पुरस्कार मिला। स्लोगन लेखन प्रतियोगिता में कक्षा दसवीं के छात्र यश ने प्रथम पुरस्कार, नौवीं कक्षा के दक्ष, कक्षा दसवीं की सिया गुप्ता ने द्वितीय पुरस्कार, दीया सैनी और बारहवीं की दीया चौहान ने तृतीय पुरस्कार प्राप्त किया।

पेंटिंग प्रतियोगिता में दसवीं कक्षा के यश ने प्रथम पुरस्कार, जसकरण सिंह ने द्वितीय पुरस्कार और पारसी वर्मा ने तृतीय पुरस्कार प्राप्त करके स्कूल का नाम रोशन किया। इस मौके पर स्कूल निदेशक प्राचार्य नील इंद्रजीत कौर संधू सहित अन्य गणमान्य मौजूद रहे। संवाद